

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16, 83/18 и „Службен весник на Република Северна Македонија“ 208/24 и 16/25), а постапувајќи по известувањето за концентрација поднесено од Магна МедТех Груп Лимитед, со регистрирано седиште на авенија Темистокли Дерви бр. 48, Атиенитис сентениал билдинг, 3-ти кат, канцеларија 303, 1066 Никозија, Кипар, преку адвокат Божидар Милошевиќ од Скопје, на седницата одржана на ден 09.03.2026 година, го донесе следното

РЕШЕНИЕ

Се утврдува дека концентрацијата со која Магна МедТех Груп Лимитед, со регистрирано седиште на авенија Темистокли Дерви бр. 48, Атиенитис сентениал билдинг, 3-ти кат, канцеларија 303, 1066 Никозија, Кипар, ќе стекне контрола над РСР ЕООД, со регистрирано седиште на ул. Виктор Григорович бр. 3, Софија 1606, Бугарија, преку купопродажба на удел, иако потпаѓа под одредбите на Законот за заштита на конкуренцијата, нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и **е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.**

2. Се задолжува подносителот на известувањето за концентрација да плати административна такса за известување за концентрација во износ од 6 000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11, 84/12, 192/15, 23/16 и „Службен весник на Република Северна Македонија“ бр.151/21) на сметка на Буџетот на Република Македонија бр. 100000000063095, уплатна сметка 840...03161, приходна шифра и програма 72231300.

3. Тужбата за поведување на управен спор не го одлага извршувањето на решението.

Образложение

Согласно одредбите од член 15 од Законот за заштита на конкуренцијата (во понатамошниот текст: Законот), на ден 12.02.2026 година, до Комисијата за заштита на конкуренцијата (во понатамошниот текст: Комисијата) беше доставено известување за концентрација од Магна МедТех Груп Лимитед, со регистрирано седиште на авенија Темистокли Дерви бр. 48, Атиенитис сентениал билдинг, 3-ти кат, канцеларија 303, 1066 Никозија, Кипар, со која Магна МедТех Груп Лимитед ќе стекне контрола над РСР ЕООД, со регистрирано седиште на ул. Виктор Григорович бр. 3, Софија 1606, Бугарија, по пат на купопродажба на удел.

Комисијата започна со испитување на Известувањето со денот на неговиот прием и врз

основа на податоците доставени во Известувањето за концентрација и прилозите кон истото го утврди следното:

Основни деловни активности на засегнатите претпријатија:

Магна МедТех е инвестициско холдинг друштво кое поседува контролирачки влогови во зависни друштва активни со дистрибуција на медицинска опрема и технологија во Југоисточна Европа.

Магна МедТех не е присутна и нема остварено приход од повторливи деловни активности во Северна Македонија (во 2024 година Магна МедТех има остварено маргинален приход од една продажба во Северна Македонија без какво било континуирано деловно присуство на Магна МедТех во Северна Македонија).

Магна МедТех е под заедничка контрола на Емма Капитал групацијата на друштва и г-ѓа Јасна Станивук, српски државјанин. Приоритетна дејност на Емма Капитал е инвестирање и управување со друштва, односно активности на холдинг друштва. Емма Капитал не е присутна и нема остварено каков било приход во Северна Македонија. Г-ѓа Станивук преку своите зависни друштва е активна во секторот трговија на големо и во секторот изнајмување и управување со недвижности, исклучиво во Република Србија.

РСР ЕООД е снабдувач со медицински средства и има специјализирано во увоз и дистрибуција на медицинска и лабораториска опрема, инструменти и средства што се наменети за медицински и здравствено-едукативни институции, лаборатории и специфични индустрии.

Во Северна Македонија, РСР ЕООД е присутно преку друштвото РСР С. МАКЕДОНИЈА ДООЕЛ увоз – извоз Скопје, со регистрирано седиште на адреса Јордан Мијалков бр. 48/5, Центар, Скопје. РСР С. МАКЕДОНИЈА ДООЕЛ увоз – извоз Скопје снабдува фармацевтски и медицински производи до јавни и приватни здравствени институции, вклучувајќи болници, клиници, здравствени центри, и други овластени лица, и работи во рамки на територијата на Република Северна Македонија.

Комисијата утврди дека пријавената концентрација потпаѓа под одредбите на Законот, бидејќи ги исполнува условите од член 12 став (1) и од член 14 став (1) точка 1) од Законот за заштита на конкуренцијата.

Комисијата, имајќи ги предвид критериумите од член 17 став (2), став (3) и став (4) од Законот за заштита на конкуренцијата и точка 6 б) од *Насоките за уврдување на случаите во кои при оценка на концентрациите Комисијата за заштита на конкуренцијата вообичаено ќе утврди дека истите се во согласност со Законот за заштита на конкуренцијата*, оцени дека пријавената концентрација, иако потпаѓа под одредбите од Законот, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминатната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот.

Согласно член 53 став (2) од Законот, тужбата не го одлага извршувањето на решението.

Упатство за правно средство:

Против ова решение може да се поднесе тужба за поведување на управен спор пред Управниот суд во рок од 30 дена од денот на приемот на решението

КОМИСИЈА ЗА ЗАШТИТА НА КОНКУРЕНЦИЈАТА
ПРЕТСЕДАТЕЛ
М-р Малинка Силјановска Николиќ